

Почитувани акционери,

До Управниот одбор на БИМ АД Свети Николе, како свикувач на Собранието на акционери доставен е предлог за дополнување на дневниот ред со 4 (четири) дополнителни точки.

Предлогот е разгледан од страна на Управниот одбор, и е констатирано дека се исполнети законските услови за вклучување на истите во дневниот ред. Согласно законските одредби од ЗТД и предложените точки за дополнување на дневниот ред на јавниот повик за свикување на Собрание на акционери, Ве известуваме дека записникот ќе го води Нотар.

Врз основа на доставениот предлог, Управниот одбор на БИМ АД Свети Николе изврши дополнување на дневниот ред со 4(четири) дополнителни точки 11,12,13 и 14 со што, за Собранието на акционери закажано на ден 26.05.2026 година со почеток од 12:00 часот го објавува следното:

Врз основа на член 384, 387, 388 и 390 од Законот за трговски друштва, член 21, 24 и 25 од Статутот на БИМ АД Свети Николе (Пречистен текст) и Одлуката на Одборот на директори бр.02-134/2 од 29.04.2026 година, Одборот на директори на БИМ АД Свети Николе објавува

РЕВИДИРАН ЈАВЕН ПОВИК ЗА СВИКУВАЊЕ НА ГОДИШНО СОБРАНИЕ НА АКЦИОНЕРИ НА БИМ АД СВЕТИ НИКОЛЕ

Седницата на Собранието ќе се одржи на ден 26.05.2026 година со почеток во 12:00 часот во ресторантот на Друштвото на ул. Железничка 164 Свети Николе.

За работата на седницата на Собранието се предлага следниот

Д Н Е В Е Н Р Е Д

I. ПРОЦЕДУРАЛЕН ДЕЛ

- Избор на претседавач на Собрание, со Предлог Одлука
- Избор на бројач на гласови, со Предлог одлука
- Избор на записничар и двајца заверувачи на записник, со Предлог Одлука

II. РАБОТЕН ДЕЛ

1. Одобрвање и усвојување на годишна сметка, финансиските извештаи и годишниот извештај за работа на друштвото за деловната 2025 година, со Предлог Одлука
2. Разгледување и усвојување на извештајот за извршената ревизија на годишната сметка и финансиските извештаи за 2025 година, со Предлог одлука
3. Донесување на Одлука за распоредување на добивка според годишната сметка на БИМ АД Свети Николе од 2025 година, со Предлог одлука
4. Донесување на Одлука за утврдување на датуми при исплата на дивиденда за 2025 година (дивиденден календар), со Предлог одлука
5. Донесување на Одлука за одобрување на работата на членовите на Одборот на директори за 2025 година, со Предлог одлука
6. Донесување на Одлука за стекнување на сопствени акции со откуп, со Предлог одлука
7. Донесување на Одлука за неискористени средства за информации, со Предлог одлука
8. Донесување на Одлука за назначување на овластен ревизор на годишната сметка и на финансиските извештаи за 2026 година, со Предлог одлука
9. Разгледување и усвојување на годишниот извештај за работењето на Службата за внатрешна ревизија за 2025 година, со Предлог одлука
10. Донесување на Одлука за усвојување на Програма за работа за 2026 година, со Предлог одлука
11. Одлука за прифаќање на оставка на член на Одборот на директори
12. Одлука за избор на нов неизвршен-независен член на Одборот на директори
13. Донесување на одлука за висина на месечната награда на неизвршниот-независен член на Одборот на директори
14. Одлука за определување на Овластено лице за поднесување на пријава за упис во Централен регистар

Вкупниот број на акции на БИМ АД Свети Николе изнесува 10155 обични акции, од кои 9662 обични акции се со право на глас.

Секој акционер кој има намера да учествува на свиканото Собрание е должен да го пријави своето учество на Собранието (пријава за учество на Собрание) најдоцна пред почетокот на седницата на закажаното Собрание.

Пријавите да се доставуваат до БИМ АД Свети Николе ул.Железничка 164.

Собранието ќе одлучува само за прашања кои се уредно ставени на дневен ред согласно Статутот на БИМ АД Свети Николе и Законот за трговски друштва.

Секој акционер може да овласти со полномошно (физичко или правно лице) свој полномошник на Собранието на друштвото, со давање на полномошно во писмена форма (без обврска да го завери полномошното на нотар). Акционерот треба веднаш по писмен пат, да го информира Друштвото, за назначување на свој полномошник на Собранието, преку архивата на друштвото. Акционерот кој нема да го извести Друштвото за дадено полномошно, ќе се смета дека не го дал полномошното. Полномошникот може да гласа по сопствена определба, но секогаш водејќи сметка за интересите на акционерот кој му го дал полномошното, освен во случај ако полномошното не содржи ограничувања или инструкции за гласање.

Образецот на полномошното е достапен за преземање од интернет страницата на друштвото.

Акционерот може да користи и други видови обрасци за давање полномошно во писмена форма.

За полномошник на Собрание можат да бидат овластени лица кај кои има конфликт на интереси, само под услов ако тие предходно им обелодениле на акционерите дека кај нив има конфликт на интерес и добиле конкретни инструкции за гласање во писмена форма од акционерите од кои се овластени да бидат нивни полномошници, за секоја предложена одлука за гласање по точките од дневниот ред на седницата на Собранието за која и важи полномошното.

Акционери кои поединечно или заедно поседуваат најмалку 5% од вкупниот број на акции со право на глас можат да предложат дополнување на дневниот ред со барање за вклучување на нови точки, ако истовремено приложат и образложение за предложената точка за дополнување на дневниот ред или ако предложат одлука по предложената точка, односно да поставуваат прашања за точките од дневниот ред на седницата на Собранието по писмен пат, до Одборот на директори на Друштвото во рок од 8 дена сметано од денот на објавување на Јавниот повик.

Секој акционер има право да поставува прашања за секоја од точките на дневниот ред на седницата на Собранието на Друштвото. Одговор на поставените прашања се дава на самата седница или преку интернет страницата на Друштвото.

Материјалите и документите подготвени за Собранието како и дополнителните информации согласно Законот за трговски друштва им се достапни на акционерите од денот на објавувањето на овој Јавен повик, секој работен ден од 07,00 – 15,00 часот во седиштето на Друштвото и на официјалната интернет адреса на Друштвото www.bim.com.mk.

Одбор на директори